

अमां सुखदेवी तोखे वाधाई आ।  
जाओ संतनि जो सुखदाई आ॥

भक्ति भावना सुलभु करण लाइ पाण प्रभू लही आयो  
सवलो साधनु राम मिलण जो नामु जपणु सेखायो  
करुणा जो धामु रघुराई आ॥

थोरी बि सेवा द्रिसी जीव जी प्रसन्न घणो थिये थो  
बिनु कारण करुणा जो सागर सतिसंग दानु द्रिए थो  
अखण्ड कृपा वरषाई आ॥

कुते जे न्याय करण लाइ जहिंजो दरबार दरड़ो खुलियो आ  
शंभूक जहिड़े वेद विरुद्ध खे साकेत धामु मिलियो आ  
जिति किथि राम दुहाई आ॥

भीलनि खे पाए भाकुर प्यारो मिठिड़ा बोल थो बोलै  
गीध खे गोद में करे करुणा निधि खाणि खुशियुनि जी खोलै  
अहिड़ो साहिबु सुखदाई आ॥

भरत भाउ खे राजु मिलंदो द्रिसी प्रसन्न चित थिये थो

वरी भाउ खे मांदो द्रिसी करे पादकाऊं पहिंजूं द्रिये थो  
धर्म सेतु दृढ़ाई आ॥

पिता वचन जे पालण लाइ जहिं बन जा वस्त्र धारिया  
श्रीजू लखण खे साथि रखियाऊं तिनिजा अंगल न टारिया  
कृपा ई कृपा लखाई आ॥

भरत भाउ जे प्राण रक्षा लाइ पुष्पक यान ते आया  
सारी अवध में आनंद छायां जड़ चेतन हर्षाया  
अमर पुरी बि शर्माई आ॥

राम राज्य जो सारी विसु में जै जो वजे नगारो  
चिर चिर जीवे राघवु मिठिड़ो श्रीजू अमड़ि प्राण प्यारो  
जहिं जी कीरति साई अ ग़ाई आ॥